

राज्य शासकीय अधिकारी/ कर्मचारी यांना केंद्र शासनाच्या धर्तीवर जुनी निवृत्तीवेतन योजना लागू करणेबाबत.

महाराष्ट्र शासन

सामाजिक न्याय व विशेष सहाय्य विभाग

शासन निर्णय क्रमांक: सकआ २०२४/प्र.क्र.१२६(२)/आस्था-२

हुतात्मा राजगुरु चौक, मादाम कामा मार्ग

मंत्रालय, मुंबई - ४०० ०३२

दिनांक : ०६ ऑक्टोबर, २०२५.

- संदर्भ :-** १) महाराष्ट्र लोकसेवा आयोग, जाहिरात क्रमांक-१४४२(१)-२००३/तीन, दि. ११.१२.२००३.
२) पोलीस उपमहानिरीक्षक (आस्थापना), महाराष्ट्र राज्य, मुंबई यांचे आदेश क्रमांक-पोमसं/५/१८८/पासई/मलोसंआ/सत्र-१८२००६, दि. १५.०९.२००६.
३) सामाजिक न्याय व विशेष सहाय्य विभाग, शासन निर्णय क्र. सकआ-२०१०/प्र.क्र.२७२/आस्था-२, दि. २६.०८.२०१०.
४) वित्त विभाग, शासन निर्णय क्र. संकिर्ण-२०२३/प्र.क्र.४६/सेवा-४, दि. ०२.०२.२०२४.
५) वित्त विभाग, शासन परिपत्रक क्र. संकिर्ण-२०२४/प्र.क्र.१८/सेवा-४, दि. ०२.०५.२०२४.
६) आयुक्त, दिव्यांग कल्याण, पुणे यांचे पत्र क्र.दिकआ/आस्था/कर्म-जुनी पेन्शन/श्री. ढगे/अर्ज/२०२३-२४/५५२, दि.२५.०४.२०२४.
७) सामाजिक न्याय व विशेष सहाय्य विभाग, शासन निर्णय-सकआ-२०२४/प्र.क्र.१२६/आस्था-२, दि. १०.०२.२०२५.

प्रस्तावना :-

राज्य शासनाच्या सेवेत जे अधिकारी/कर्मचारी दिनांक ०१.११.२००५ रोजी किंवा त्यानंतर शासन सेवेत नियुक्त करण्यात आले आहेत. तथापि, त्यांची पदभरतीची जाहिरात/अधिसूचना दिनांक ०१.११.२००५ पूर्वी निर्गमित झालेली आहे. अशा राज्य शासकीय अधिकारी/कर्मचारी यांना केंद्र शासनाच्या धर्तीवर महाराष्ट्र नागरी सेवा (निवृत्तीवेतन) नियम, १९८२, महाराष्ट्र नागरी सेवा (निवृत्ती वेतनाचे अंशराशीकरण) नियम, १९८४ व सर्वसाधारण भविष्य निर्वाह निधी व अनुषंगिक नियमाच्या तरतुदी लागू करण्यासाठी एक वेळ पर्याय (One Time Option) देणेबाबतचा निर्णय संदर्भाधिन क्र. ४ च्या शासन निर्णयान्वये घेण्यात आलेला आहे. त्यानुसार या विभागाच्या प्रशासकीय नियंत्रणाखालील आयुक्त, समाज कल्याण, महाराष्ट्र राज्य, पुणे यांच्या आस्थापनेवरील श्री. नितीन चंद्रकांत ढगे, जिल्हा दिव्यांग पुनर्वसन अधिकारी, दिव्यांग पुनर्वसन केंद्र, विरार यांना जुनी निवृत्तीवेतन योजना लागू करण्याबाबतचा विकल्प/अर्ज संदर्भाधिन क्र. ६ च्या पत्रान्वये शासनास प्राप्त झाला आहे.

२. श्री. नितीन चंद्रकांत ढगे यांची शासन सेवेत प्रथम नियुक्ती महाराष्ट्र लोकसेवा आयोग, जाहिरात क्रमांक-१४४२(१)-२००३/तीन, दिनांक ११.१२.२००३ नुसार पोलीस उपमहानिरीक्षक (आस्थापना), महाराष्ट्र राज्य, मुंबई यांच्या दिनांक १५.०९.२००६ रोजीच्या आदेशान्वये परिविक्षाधीन पोलीस उपनिरीक्षक, पोलीस अकादमी, नाशिक येथे नियुक्ती करण्यात आली होती. त्यानुसार ते सदर पदावर दिनांक ०१.०९.२००६ रोजी रुजू झाले होते.

३. तदनंतर या विभागाच्या प्रशासकीय नियंत्रणाखालील आयुक्त, समाज कल्याण, महाराष्ट्र राज्य, पुणे यांच्या आस्थापनेवरील तत्कालीन विशेष जिल्हा समाज कल्याण अधिकारी सध्या सहायक आयुक्त, समाज कल्याण व तत्सम गट-अ या संवर्गातील सरळसेवा पदांच्या भरतीसाठी जाहिरात प्रसिध्द करण्यात आली होती. सदर जाहिरातीस अनुसरून संदर्भाधिन क्र. ३ च्या शासन आदेशान्वये श्री. नितीन चंद्रकांत ढगे यांना आयुक्त, समाज कल्याण, महाराष्ट्र राज्य, पुणे यांच्या आस्थापनेवरील विशेष जिल्हा समाज कल्याण अधिकारी, अकोला या पदावर नियुक्ती देण्यात आली आहे. त्यानुसार ते सदर पदावर दिनांक १७.०९.२०१० रोजी रुजू झालेले आहेत. सबब, संदर्भाधिन क्र. ४ व ५ च्या शासन निर्णयातील तरतुदीनुसार श्री. नितीन चंद्रकांत ढगे यांना महाराष्ट्र नागरी सेवा (निवृत्तीवेतन) नियम, १९८२, महाराष्ट्र नागरी सेवा (निवृत्ती वेतनाचे अंशराशीकरण) नियम, १९८४ व महाराष्ट्र सर्वसाधारण भविष्यनिर्वाह निधी नियम, १९९८ व अनुषंगिक तरतुदी लागू करण्याची बाब शासनाच्या विचाराधीन होती.

शासन निर्णय :-

या विभागाच्या प्रशासकीय नियंत्रणाखालील आयुक्त, समाज कल्याण, महाराष्ट्र राज्य, पुणे यांच्या आस्थापनेवरील श्री. नितीन चंद्रकांत ढगे, जिल्हा दिव्यांग पुनर्वसन अधिकारी, दिव्यांग पुनर्वसन केंद्र, विरार यांना वित्त विभागाच्या दिनांक ०२.०२.२०२४ रोजीच्या शासन निर्णयातील तरतुदीनुसार, महाराष्ट्र नागरी सेवा (निवृत्तीवेतन) नियम, १९८२, महाराष्ट्र नागरी सेवा (निवृत्ती वेतनाचे अंशराशीकरण) नियम, १९८४ व महाराष्ट्र सर्वसाधारण भविष्य निर्वाह निधी नियम, १९९८ व अनुषंगिक नियमाच्या तरतुदी लागू करण्यात येत असून त्यांचा तपशील खालीलप्रमाणे आहे:-

अ.क्र.	अधिकाऱ्याचे नाव व पदनाम	संवर्ग	एक वेळ पर्याय अर्ज प्राप्त दिनांक
१	श्री. नितीन चंद्रकांत ढगे, जिल्हा दिव्यांग पुनर्वसन अधिकारी, दिव्यांग पुनर्वसन केंद्र, विरार	उपायुक्त, समाज कल्याण व तत्सम गट-अ	२५.०४.२०२४

२. श्री. नितीन चंद्रकांत ढगे यांनी जुनी निवृत्ती वेतन योजना व अनुषंगिक नियम लागू करण्याचा पर्याय विहित मुदतीत सादर केला आहे.

३. वित्त विभाग, शासन निर्णय दिनांक ०२.०२.२०२४ रोजीच्या शासन निर्णयातील तरतुदीनुसार श्री. नितीन चंद्रकांत ढगे यांना जुनी निवृत्तीवेतन योजना व अनुषंगिक नियम लागू करण्यात येत असल्यामुळे त्यांचे नव्याने भविष्यनिर्वाह निधी (GPF) खाते तात्काळ उघडण्यात यावे. तसेच सदर

अधिकाऱ्यांचे राष्ट्रीय निवृत्तिवेतन प्रणाली (NPS) मधील खाते बंद करुन, त्यातील कर्मचाऱ्याच्या हिश्याची रक्कम देय / अनुज्ञेय व्याजासह संबंधित कर्मचाऱ्याच्या नव्याने उघडण्यात आलेल्या भविष्यनिर्वाह निधी खात्यात जमा करावी.

४. श्री. नितीन चंद्रकांत ढगे यांच्या राष्ट्रीय निवृत्तिवेतन (NPS) खात्यातील राज्य शासनाच्या हिश्याची रक्कम देय / अनुज्ञेय व्याजासह राज्याच्या एकत्रित निधीत वळती करण्यात यावी.

५. वित्त विभाग, शासन निर्णय दिनांक ०२.०२.२०२४ नुसार श्री. नितीन चंद्रकांत ढगे यांना जुनी निवृत्ती वेतन योजना व अनुषंगिक नियम लागू करण्यात येत असल्यामुळे वित्त विभाग, शासन परिपत्रक क्र. संकिर्ण-२०२४/प्र.क्र.१८/सेवा-४, दिनांक ०२.०५.२०२४ अन्वये विहित केलेल्या कार्यपद्धतीनुसार कार्यवाही करण्यात यावी.

६. श्री. नितीन चंद्रकांत ढगे यांना जुनी निवृत्ती वेतन योजना व अनुषंगिक नियम लागू करण्यात येत असल्यामुळे वित्त विभाग, शासन परिपत्रक क्र. संकिर्ण-२०२४/प्र.क्र.१८/सेवा-४, दिनांक ०२.०५.२०२४ अन्वये विहित केलेल्या कार्यपद्धतीनुसार कार्यवाही करण्याकरीता संबंधित अधिकाऱ्यांच्या आहरण व संवितरण अधिकारी तसेच नियंत्रक अधिकारी यांना प्राधिकृत करण्यात येत आहे.

७. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्यांचा संगणक संकेतांक क्रमांक २०२५१००६१५२९०५२००२ असा आहे. सदर शासन आदेश डिजीटल स्वाक्षरीने साक्षांकित करुन निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(समित धुमक)

कक्ष अधिकारी, महाराष्ट्र शासन

प्रत :-

१. आयुक्त, समाज कल्याण, महाराष्ट्र राज्य, पुणे.
२. आयुक्त, दिव्यांग कल्याण, महाराष्ट्र राज्य, पुणे.
३. महालेखापाल, लेखा परीक्षा/ लेखा व अनुज्ञेयता, महाराष्ट्र-१/२ मुंबई/नागपुर.
४. उप सचिव /सह सचिव (सेवा-४), वित्त विभाग, मंत्रालय, मुंबई.
५. उप सचिव, दिव्यांग कल्याण विभाग, मंत्रालय, मुंबई-३२.
६. जिल्हा दिव्यांग पुनर्वसन अधिकारी, दिव्यांग पुनर्वसन केंद्र, विरार
७. जिल्हा कोषागार अधिकारी, पालघर
८. श्री. नितीन चंद्रकांत ढगे, जिल्हा दिव्यांग पुनर्वसन अधिकारी, दिव्यांग पुनर्वसन केंद्र, विरार (द्वारा आयुक्त, समाज कल्याण, महाराष्ट्र राज्य, पुणे).
९. निवडनस्ती आस्था-२.